

## DEĊIŻJONI TAL-AWTORITÀ TA' SORVELJANZA TAL-EFTA

Nru 189/12/COL

tat-22 ta' Mejju 2012

**li teżenta l-produzzjoni u l-bejgħ bl-ingrossa tal-elettriku fin-Norveġja mill-applikazzjoni tad-Direttiva 2004/17/KE tal-Parlament Ewropew u tal-Kunsill li tikkordina l-proċeduri ta' akkwisti ta' entitajiet li joperaw fis-setturi tas-servizzi tal-ilma, l-enerġija, t-trasport u postali**

L-AWTORITÀ TA' SORVELJANZA TAL-EFTA

Wara li kkunsidrat il-Ftehim dwar iż-Żona Ekonomika Ewropea,

Wara li kkunsidrat l-Att imsemmi fil-punt 4 tal-Anness XVI tal-Ftehim dwar iż-Żona Ekonomika Ewropea li jstabbilixxi l-proċeduri għall-ghotja ta' kuntratti pubbliċi fis-settur tas-servizzi pubbliċi (Id-Direttiva 2004/17/KE tal-Parlament Ewropew u tal-Kunsill tal-31 ta' Marzu 2004 li tikkordina l-proċeduri ta' akkwisti ta' entitajiet li joperaw fis-setturi tas-servizzi tal-ilma, l-enerġija, t-trasport u postali<sup>(1)</sup>) ("Id-Direttiva 2004/17/KE"), u b'mod partikolari l-Artikolu 30 tagħha,

Wara li kkunsidrat il-Ftehim bejn l-Istati tal-EFTA dwar il-holqien ta' Awtorità ta' Sorveljanza u ta' Qorti tal-Ġustizzja ("Il-Ftehim dwar is-Sorveljanza u l-Qorti"), u partikolarment l-Artikoli 1 u 3 tal-Protokoll 1 tiegħu,

Wara li kkunsidrat it-talba mressqa quddiem l-Awtorità fl-24 ta' Jannar 2012, minn *Akershus Energi Vannkraft AS, E-CO Energi AS, EB Kraftproduksjon AS u Østfold Energi AS* ("l-applikanti"),

Wara li kkunsidrat it-Deciżjoni tal-Awtorità tas-Sorveljanza tal-EFTA ("l-Awtorità") tad-19 ta' April 2012 li tagħti s-setgħa lill-Membri li għandu responsabbiltà speċjali għall-akkwisti pubbliċi li jjeħu ċerti deciżjonijiet fil-qasam tal-akkwisti pubbliċi (id-Deciżjoni Nru 138/12/COL),

Wara li kkonsultat mal-Kumitat dwar l-Akkwisti Pubbliċi tal-EFTA li jgħin lill-Awtorità tas-Sorveljanza tal-EFTA,

Billi:

## I. IL-FATTI

(1) Fl-24 ta' Jannar 2012, l-Awtorità rċeviet talba skont l-Artikolu 30(5) tad-Direttiva 2004/17/KE mingħand *Akershus Energi Vannkraft AS, E-CO Energi AS, EB Kraftproduksjon AS u Østfold Energi AS* biex tapprova l-applikabbiltà tal-Artikolu 30(1) tad-Direttiva 2004/17/KE għall-attivitajiet marbutin mal-produzzjoni u l-bejgħ bl-ingrossa tal-enerġija idroelettrika fin-Norveġja. Permezz ta' ittri miġgħuta fis-17 ta' Frar 2012, l-Awtorità talbet tagħrif

addizzjonali kemm mingħand in-Norveġja (l-avveniment Nru 624270) u mingħand l-applikant (l-avveniment Nru 624258). L-Awtorità rċeviet risposta għal din it-talba mingħand in-Norveġja b'ittra bid-data tal-20 ta' Marzu 2012 u mingħand l-applikant b'ittra bid-data tat-22 ta' Marzu 2012.

(2) It-talba tal-applikanti, li għandha tkun meqjusa bhala hidmiet pubbliċi fit-tifsira tad-Direttiva 2004/17/KE. tikkonċerna l-produzzjoni u l-forniment bl-ingrossa tal-enerġija idroelettrika, kif spjegat fit-talba.

## II. IL-QAFAS LEGALI

(3) L-Artikolu 30(1) tad-Direttiva 2004/17/KE jstipula li l-kuntratti li huma mahsuba biex jgħinu biex attività msemmija fl-Artikoli 3 sa 7 titwettaq ma għandhomx ikunu suġġetti għad-Direttiva 2004/17/KE jekk, fl-Istat membru tal-EFTA li fih titwettaq, l-attività tkun esposta direttament għall-kompetizzjoni fis-swieq li għalihom l-aċċess mhuwiex ristrett.

(4) Skont l-Artikolu 30(5) tad-Direttiva 2004/17/KE, talba għall-applikabbiltà tal-Artikolu 30(1) tista' titressaq mill-awtoritajiet kontraenti jekk il-leġiżlazzjoni tal-Istat membru taż-ŻEE kkonċernat jipprevediha. Mill-paragrafu 2 tat-Taqsim 15-1 tar-Regolament Nru 403 tas-7 ta' April 2006 dwar l-akkwisti pubbliċi fis-settur tas-servizzi (*Forskrift nr. 403 av 7. April 2006 om innkjøp i forsyningssektorene*) isegwi li l-awtoritajiet kontraenti jistgħu jressqu talba għall-applikazzjoni tal-Artikolu 30(1) tad-Direttiva 2004/17/KE quddiem l-Awtorità sakemm ikunu hadu opinjoni mingħand l-Awtorità Norveġiża tal-Kompetizzjoni.

(5) L-applikanti hadu l-opinjoni mingħand l-Awtorità Norveġiża tal-Kompetizzjoni fis-16 ta' Marzu 2011, li fiha l-Awtorità Norveġiża tal-Kompetizzjoni kkonkludiet li l-attivitajiet rilevanti huma direttament esposti għall-kompetizzjoni f'suq fejn ma hemmx aċċess ristrett.

(6) L-aċċess għas-suq ma jitqiesx li hu ristrett jekk l-Istat ikun implimenta u applica l-leġiżlazzjoni rilevanti taż-ŻEE li tiftaħ settur partikolari jew parti minnu. Din il-leġiżlazzjoni hija elenkata fl-Anness XI tad-Direttiva 2004/17/KE, li, għas-settur tal-elettriku, tirreferi għad-Direttiva 96/92/KE tal-Parlament Ewropew u tal-Kunsill tad-19 ta' Dicembru 1996 dwar ir-regoli komuni għas-suq intern tal-elettriku<sup>(2)</sup>. Id-Direttiva 96/92/KE giet sostitwita

<sup>(1)</sup> ĠU L 134, 30.4.2004, p. 1.

<sup>(2)</sup> ĠU L 27, 30.1.1997, p. 20.

bid-Direttiva 2003/54/KE tal-Parlament Ewropew u tal-Kunsill tas-26 ta' Ġunju 2003 dwar ir-regoli komuni għas-suq intern fil-qasam tal-elettriku u li tħassar id-Direttiva 96/92/KE<sup>(1)</sup> ("id-Direttiva 2003/54/KE"), li qiegħda mdahhla fil-punt 22 tal-Anness IV tal-Ftehim taż-ŻEE. Għaldaqstant, l-aċċess għas-suq se jitqies li mhux ristrett jekk l-Istat Norveġiż implimenta u applika b'mod xieraq id-Direttiva 2003/54/KE.

- (7) L-esponiment dirett għall-kompetizzjoni għandu jiġi evalwat fuq il-bażi ta' indikaturi varji, li l-ebda wiehed minnhom ma hu deciziv fih innifsu. Fir-rigward tas-swieg ikkonċernati minn din id-deċiżjoni s-sehem tas-suq tal-protagonisti f'xi suq partikolari jikkostitwixxi kriterju wiehed li għandu jitqies. Kriterju ieħor huwa l-livell ta' koncentrazzjoni f'dawk is-swieg. Meta wiehed iquis il-karatteristiċi tas-swieg ikkonċernati, għandhom jiġu kkunsidrati kriterji oħrajn bħall-funzjonament tas-suq ta' bilanċjar, il-kompetizzjoni tal-prezzijiet u l-livell tal-bdil tal-fornituri mill-klijenti.

### III. VALUTAZZJONI

#### Definizzjoni tas-suq

##### Suq tal-prodotti

- (8) Is-suq rilevanti tal-prodotti huwa l-produzzjoni u l-forniment bl-ingrossa tal-elettriku<sup>(2)</sup>. Għalhekk is-suq ikopri l-produzzjoni tal-elettriku fl-impjanti tal-enerġija (power stations) u l-importazzjoni tal-elettriku permezz ta' interkonnnetturi bil-ħsieb li dan jerga' jinbiegħ direttament lill-klijenti kbar industrijali jew lin-negozjanti li jbigħu bl-imnut.

##### Is-suq ġeografiku

- (9) Is-suq bl-ingrossa tal-enerġija Norveġiż huwa integrat sew fis-suq Nordiku (id-Danimarka, in-Norveġja, l-Isvezja u l-Finlandja). Parti kbira mill-produzzjoni tal-enerġija elettrika fir-reġjun Nordiku huwa mibjugħ permezz tal-iskambju komuni Nordiku tal-kuntratti għat-twassil b'mod fiżiku tal-enerġija elettrika, operat minn Nord Pool Spot AS (Nord Pool). L-iskambju tal-elettriku Nordiku tan-Nord Pool fil-preżent ikopri s-swieg bl-ingrossa tal-enerġija fin-Norveġja, fl-Isvezja, fid-Danimarka, fil-Finlandja u fl-Estonja.
- (10) In-Nord Pool jopera żewġt iswieg għan-negozju bl-ingrossa tal-enerġija elettrika: is-suq Elspot ta' jum bil-

quddiem, fejn kuljum jiġu negozjati kuntratti bis-siegħa ta' enerġija li tkun trid titwassal b'mod fiżiku fl-24 siegħa tal-ghada u Elbas li huwa suq kontinwu transkonfinali tal-istess jum fejn l-aġġustamenti għan-negozjati li jkun saru fis-suq ta' jum bil-quddiem jibqgħu jsiru sa siegħa qabel il-konsenja. Flimkien dawn is-swieg koprew 74 % tal-konsum Nordiku tal-elettriku fl-2010, b'volum ta' 307 TWh. Il-volum negozjat li jifdal jiġi nnegozjat b'mod bilaterali bejn il-fornituri u l-klijenti.

- (11) Is-suq Nordiku huwa maqsum f'għadd ta' oqsma ta' offerti li huma pariġġati minn interkonnnetturi. Il-prezz tan-negozju fl-Elspot huwa bbażat fuq l-offerti mingħand il-partecipanti kollha tas-suq u jiġi ffixsat biex jibbilanċja l-forniment u d-domanda fis-suq għal kull siegħa mill-24 ta' kull jum. Il-mekkaniżmu tal-ipprezzar fl-Elspot jaġġusta l-fluss tal-enerġija permezz tal-interkonnnetturi fis-suq għall-kapaċità disponibbli tan-negozjar mogħti mill-operaturi tas-sistema tat-trasmissjoni Nordika.
- (12) Il-limiti tal-kapaċità tat-trasmissjoni fir-reġjun Nordiku jistgħu jwasslu għal kongestjoni temporanja li taqsam iż-żona Nordika b'mod ġeografiku fi swieg iżgħar. Fl-interkonnnetturi bejn il-pajjiżi Nordiċi u fin-Norveġja stess, jintużaw il-mekkaniżmi tal-ipprezzar biex itaffu l-kongestjoni fix-xibka tal-enerġija bl-introduzzjoni ta' prezzijiet differenti tal-Elspot skont iż-żona. Għaldaqstant jista' jkun hemm prezzijiet differenti fiż-żoni tal-prezz li jibbilanċjaw il-forniment u d-domanda fiż-żona.
- (13) U b'konsegwenza ta' dan, is-suq ġeografiku rilevanti jista' jvarja minn siegħa għall-oħra. Meta jkun hemm kongestjoni, is-suq ġeografiku rilevanti jkun aktar limitat miż-żona Nordika u jista' jikkoinċidi ma' żoni domestiċi tal-offerti.
- (14) Fil-preżent hemm hames żoni tal-offerta fin-Norveġja<sup>(3)</sup>.
- (15) Iżda l-perċentwal tas-siegħat fejn ikun hemm differenzi fil-prezzijiet fost iż-żoni fir-reġjun Nordiku huwa limitat:

Żona tal-prezz	% ta' siegħat izolati
NO 1 – Oslo	1,4 %
NO 2 – Kristiansand	16,4 %
NO 3 – Trondheim	6,2 %
NO 4 – Tromsø	6,6 %
NO 5 – Bergen	4,1 %
15.3.2010-11.3.2011	

<sup>(1)</sup> ĠU L 176, 15.7.2003, p. 37. Id-Direttiva 2003/54/KE ddahhlet fil-Ftehim dwar iż-ŻEE bid-Deciżjoni Nru 146/2005 tat-2 ta' Diċembru 2005 (ĠU L 53, 23.2.2006, p. 43), tal-Kumitat Kongunt taż-ŻEE, u dahlet fis-seħħ għall-Istati tal-EFTA fl-1 ta' Ġunju 2007.

<sup>(2)</sup> Ara d-Deciżjonijiet tal-Kummissjoni Ewropea tas-26 ta' Jannar 2011 fil-Każ COMP/M.5978 - GDF Suez/International Power, tat-22 ta' Diċembru 2008 fil-każ COMP/M.5224 -EDF/British Energy, tal-14 ta' Novembru 2006 l-Każ COMP/M.4180, - Gaz de France/Suez, tad-9 ta' Diċembru 2004 il-Każ M.3440 - EDP/ENI/GDP. Ara wkoll id-deċiżjonijiet adottati mill-Kummissjoni li jeżentaw il-produzzjoni u l-bejgħ tal-elettriku fl-Isvezja u fil-Finlandja mill-applikazzjoni tad-Direttiva 2004/17/KE; Id-Deciżjoni tad-19 ta' Ġunju 2006 li tistabbilixxi li l-Artikolu 30(1) tad-Direttiva 2004/17/KE japplika għall-produzzjoni u l-bejgħ tal-elettriku fil-Finlandja minbarra fil-Gżejjer Åland u d-Deciżjoni tad-29 ta' Ottubru 2007 li teżenta l-produzzjoni u l-bejgħ tal-elettriku fl-Isvezja mill-applikazzjoni tad-Direttiva 2004/17/KE.

<sup>(3)</sup> Oslo - NO 1, Kristiansand - NO 2, Trondheim - NO 3, Tromsø - NO 4 u Bergen - NO 5. Fil-5 ta' Settembru 2011, il-konfini bejn iż-żoni tal-offerti Nru 2 u Nru 5 tressaq 'il fuq minhabba li kienet bdiēt tithaddem konnessjoni ġdida. Id-dejta mogħtija fl-applikazzjoni ma tqisx din il-bidla.

Hafna miż-żmien, iż-żoni tal-prezzijiet ikunu konnessi:

Sett ta' żoni tal-prezz	% ta' siegħat konnessi
NO 1 – NO 2	77,7 %
NO 1 – NO 3	48,0 %
NO 1 – NO 5	94,9 %
NO 2 – NO 5	76,6 %
NO 3 – NO 4	89,9 %
NO 1 – NO 2 – NO 5	75,7 %
NO 3 – NO 4 – l-Isvezja	76,3 %

15.3.2010-11.3.2011

Iż-żoni tal-prezz Norveġiżi ġeneralment ikunu integrati mal-Isvezja.

- (16) Il-possibbiltà li jkun hemm il-kongestjonijiet tista' tqajjem thassib dwar l-utilizzazzjoni ta' imblukkar temporanju li jista' jżid is-saħha tas-suq lokali. Abbażi ta' dan, l-awtoritajiet Norveġiżi tal-kompetizzjoni ddefinixxew is-suq ġeografiku rilevanti bħala wiehed Nordiku fis-siegħat meta ma jkunx hemm kongestjoni u wiehed iżgħar waqt is-siegħat ta' kongestjoni<sup>(1)</sup>.
- (17) Il-kwistjoni dwar jekk is-suq jiġi definit bħala wiehed li jkopri r-reġjun Nordiku jew jekk huwiex wiehed iżgħar se tithalla miftuħa billi r-riżultat tal-analiżi jibqa' l-istess sew jekk huwa bbażat fuq definizzjoni dejqa kif ukoll fuq wahda usa'.

### L-aċċess għas-suq

- (18) Fid-dawl tal-informazzjoni disponibbli, u għall-ghanijiet attwali, jidher li n-Norveġja implimentat u applikat b'mod shiħ id-Direttiva 2003/54/KE. Konsegwentement, u skont l-ewwel sottoparagrafu tal-Artikolu 30(3), l-aċċess għas-suq għandu jitqies li mhuwiex ristrett fit-territorju tan-Norveġja.

### Esoniment għall-kompetizzjoni

- (19) Bi qbil mal-Kummissjoni Ewropea<sup>(2)</sup>, l-Awtorità se tana-lizza s-sehem fis-suq tat-tliet produtturi ewlenin, il-grad ta' koncentrazzjoni fis-suq u l-grad ta' likwidità tas-suq.

<sup>(1)</sup> Ara d-deċiżjonijiet tal-Ministeru tal-Amministrazzjoni Governamentali tal-14 ta' Ottubru 2002 *Statkraft – Agder Energi* u tas-7 ta' Frar 2003 *Statkraft – Trondheim Energiverk*.

<sup>(2)</sup> Id-Deciżjoni tad-19 ta' Gunju 2006 li tistabbilixxi li l-Artikolu 30(1) tad-Direttiva 2004/17/KE japplika għall-produzzjoni u l-bejgħ tal-elettriku fil-Finlandja minbarra fil-Gżejjer Åland u d-Deciżjoni tad-29 ta' Ottubru 2007 li teżenta l-produzzjoni u l-bejgħ tal-elettriku fl-Isvezja mill-applikazzjoni tal-paragrafi 7 - 13 tad-Direttiva 2004/17/KE.

- (20) Il-Kummissjoni Ewropea hija tal-opinjoni li, fir-rigward tal-produzzjoni tal-elettriku, "indikatur wiehed għall-grad ta' kompetizzjoni fis-swieq nazzjonali huwa s-sehem totali tas-suq tal-ikbar tliet produtturi"<sup>(3)</sup>.

- (21) Is-sehem fis-suq aggregat f'terminu tal-kapaċità ta' produzzjoni tal-ikbar tliet produtturi fir-reġjun Nordiku fl-2010 kien ta' 45,1 % (Vattenfall: 18,8 %, Statkraft: 13,3 % u Fortum: 13 %) li huwa livell aċċettabbli.

- (22) Il-grad tal-koncentrament fin-Norveġja meqjus mill-Indiċi Hirschman-Herfindahl (HHI) skont il-kapaċità kien 1 826 fl-2008<sup>(4)</sup>.

- (23) Is-suq bl-ingrossa tal-enerġija elettrika Nordiku għandu jitqies bħala wiehed kompetittiv. It-transizzjoni għal suq miftuħ fir-reġjun Nordiku kienet suċċess kbir. Wara l-ftuħ ta' suq kongunt Norveġiż-Svediż fl-1996, il-pajjiżi Nordiċi l-oħra ddahhlu fis-suq; il-Finlandja fl-1998, id-Danimarka fl-1999/2000 u l-Estonja fl-2010. Madwar 74 % tal-konsum tal-enerġija elettrika fir-reġjun Nordiku fl-2010 ġie nnegożjat fil-borża. Hemm iżjed minn 300 kummerċjant irregistrati mal-borża.

- (24) Kif inhu deskritt hawn fuq, l-imblukkar minhabba l-kongestjoni huwa rari u ta' natura temporanja. Għalhekk teżisti pressjoni kompetittiva kostanti minhabba l-potenzjal li wiehed jakkwista l-elettriku minn barra t-territorju Norveġiż. Bejn il-pajjiżi Nordiċi ma jintalabx hlas għat-trasmissjoni. Il-kollegamenti bejn in-Norveġja u żoni tariffarji oħra li sikwit ma jkunx kongestjonati jiggarrantixxu li l-investment fis-settur tal-elettriku fit-territorju Norveġiż ma jstax isir minghajr ma jitqiesu produtturi oħra fis-suq Nordiku. Barra minn hekk, il-prezzijiet tal-elettriku bl-ingrossa jiġu ffissati minn Nord Pool, li topera pjattaforma tan-negożju fluwida hafna.

- (25) Barra minn dan, il-funzjonament tas-swieq ta' bilanċ għandu wkoll jitqies bħala indikatur, mhux biss fir-rigward tal-produzzjoni iżda wkoll għas-suq bl-ingrossa. Fil-fatt, kull partecipant tas-suq li ma jsibhiex faċli li jqabbel il-portafoll tal-produzzjoni tiegħu mal-karatteristiċi tal-klijenti tiegħu jista' jsib ruhu espost għad-differenza bejn il-prezz li bih l-operatur tas-sistemi ta' trasmissjoni [TSO - transmission system operator] ibiġh l-enerġija minhabba żbilanċ, u l-prezz li bih jixtri lura l-produzzjoni żejda. Dawn il-prezzijiet jistgħu jkunu imposti direttament mir-regolatur tat-TSO; jew inkella jintuża mekkaniżmu abbażi tas-suq, li fih il-prezz jiġi

<sup>(3)</sup> Ara r-Rapport dwar il-progress fil-holqien tas-suq intern tal-gass u tal-elettriku, COM (2005) 568 finali tal-15.11.2005, id-Deciżjoni tad-29 ta' Ottubru 2007 li teżenta l-produzzjoni u l-bejgħ tal-elettriku fl-Isvezja mill-applikazzjoni tad-Direttiva 2004/17/KE.

<sup>(4)</sup> Ara d-dokument ta' hidma tal-persunal tal-Kummissjoni, l-Anness Tekniku mal-Komunikazzjoni tal-Kummissjoni lill-Kunsill u r-rapport tal-Parlament Ewropew dwar il-progress fil-holqien tas-suq intern tal-gass u tal-elettriku, COM (2010) 84 finali, paġna 12.

ddeterminat minn offeriti li jkunu ghamlu produtturi ohra biex jirregolaw il-produzzjoni tagħhom 'il fuq jew 'l isfel. Jeżisti suq ta' bilanċ kważi kompletament integrat fir-reġjun Nordiku għall-forniment ta' enerġija li tibbilanċja u l-karatteristiċi ewlenin tiegħu – l-ipprezzar ibbażat fuq is-suq u distakk żgħir bejn il-prezz tax-xiri mingħand it-TSO u l-prezz tal-bejgħ – huma tali li għandu jitqies bhala indikatur tal-esponiment dirett għall-kompetizzjoni.

- (26) Għalhekk dawn il-fatturi għandhom jitqiesu bhala indikazzjoni ta' esponiment dirett għall-kompetizzjoni għas-suq rilevanti li qed jiġi rivedut mingħajr ma jitqies jekk l-ambitu ġeografiku tas-suq iwassalx sar-reġjun Nordiku generali jew għandux ambitu idjeq.

#### IV. IL-KONKLUŻJONI

- (27) Fid-dawl tal-indikaturi fin-Norveġja msemmijin hawn fuq, il-kundizzjoni ta' esponiment dirett għall-kompetizzjoni stabbilita fl-Artikolu 30(1) tad-Direttiva 2004/17/KE għandha titqies li ntlahqet fir-rigward tal-produzzjoni u tal-bejgħ bl-ingrossa tal-elettriku fin-Norveġja. Barra minn hekk, kif inhu osservat fil-premessa 18, il-kundizzjoni għall-aċċess hieles għall-attività jrid jitqies li hu milhuq. B'rizultat ta' dan, id-Direttiva 2004/17/KE ma għandhiex tapplika meta l-entitajiet kuntrattwali joffru kuntratti bl-għan li jippermettu l-generazzjoni tal-elettriku jew il-bejgħ bl-ingrossa tal-elettriku f'dawn iż-żoni ġeografiċi u lanqas meta huma jorganizzaw fil-post kompetizzjonijiet ta' disinn bl-iskop li hemm titkompla attività ta' din ix-xorta.
- (28) Din id-Deciżjoni hija bbażata fuq is-sitwazzjoni ġuridika u fattwali mill-24 ta' Jannar 2012 kif jidher mill-informazzjoni mressqa mill-applikant. Tista' tiġi riveduta, jekk tibdiliet sinifikanti fis-sitwazzjoni legali u fattwali jfissru li l-kundizzjonijiet għall-applikabbiltà tal-Artikolu 30(1) tad-Direttiva 2004/17/KE ma għadhomx sodisfatti.

- (29) Din id-Deciżjoni ttiehdet biss bil-għan li tingħata eżenzjoni skont l-Artikolu 30 tad-Direttiva 2004/17/KE u hija mingħajr hsara għall-applikazzjoni tar-regoli dwar il-kompetizzjoni.

- (30) Din id-Deciżjoni tapplika għall-produzzjoni u l-bejgħ bl-ingrossa tal-elettriku fin-Norveġja u ma tikkonċernax l-attivitajiet tat-trasmissjoni, tad-distribuzzjoni u tal-forniment bl-innut tal-elettriku fin-Norveġja.

- (31) Il-miżuri stipulati f'din id-Deciżjoni huma skont l-opinjoni tal-Kumitat dwar l-Akkwisti Pubbliċi tal-EFTA li jassisti lill-Awtorità ta' Sorveljanza tal-EFTA.

ADOTTAT DIN ID-DECIŻJONI:

#### Artikolu 1

L-Att imsemmi fil-punt 4 tal-Anness XVI tal-Ftehim dwar iż-Żona Ekonomika Ewropea li jstabbilixxi l-proċeduri għall-għotja ta' kuntratti pubbliċi fis-settur tas-servizzi pubbliċi (Id-Direttiva 2004/17/KE) ma għandux japplika għall-kuntratti mogħtija minn entitajiet kontraenti li jkollhom l-għan li jippermettu l-attivitajiet ta' produzzjoni u bejgħ bl-ingrossa tal-elettriku fin-Norveġja.

#### Artikolu 2

Din id-deciżjoni hija indirizzata lir-Renju tan-Norveġja.

Magħmula fi Brussell, it-22 ta' Mejju 2012.

*Għall-Awtorità tas-Sorveljanza tal-EFTA*

Sverrir Haukur GUNNLAUGSSON

*Membru tal-Kulleġġ*

Xavier LEWIS

*Direttur*